



KYRGYSTAN, ACCREDITATION AGENT "ЭЛ БААСЫ"

Ош ш., 723500, К-Датка к., 287/30
Тел.: +996 773 50-00-54

287/30, K-Datka Street, Osh, 723500
Phone: +996 777 64-41-21

г. Бишкек, ул. Киевская, 77/128а
Тел.: +996 772 62-89-36

Аккредитациялык кеңештин (АК)
2020-жылдын 20-ноябрындагы өткөрүлгөн Отурумунун
№ 5 ПРОТОКОЛУ

Отурум Бишкек-Ош
шаарларынын ортосунда
On Line (он лайн)
режиминде өткөрүлдү

Отурумдун протоколунун жалпыланып жазылган негизги жери:
Бишкек шаары, Ч. Айтматов просп., Офис "Ак Кеме" _____,
тел.: 996(770147741); 996772 0777 644121; 996500 (0777) 543468
Отурум Онлайн форматында Zoom (ЗУУМ интернет тиркемеси
аркылуу (аралыктан) уюштурулду.

Катышты:

1. Бабакулов Манасбек Бабакулович (Бишкек)
2. Кыштообаев Орозалы Төрөбаевич (Ош)
3. Сопуев Адахимжан Сопуевич.(Ош)
4. Кадыров Артурбек Сайдуллаевич (Ош)
5. Абдалиев Урмат Калмаматовия (Ош)
6. Асилбек к. Жыпара (Ош)
7. Төрөханов Кубаныч Байжигитович (Бишкек)

Онлайн Отурумга Zoom аркылуу (аралыктан) кошулууга сунушталган (маселе даярдаган эксперттик топтордун мүчөлөрү) жана кызыкдар инсандар:

1. Упенов Айбек Шерипбекович – ТалМУ ректору,
2. Жумалиев Самат Субанкулович – ТалМУ проректору
3. Каримов Нурлан Тентимишевич – Ниязалы атындагы Ош музыкалык окуу жайынын директору
4. Мадиев Сыргак Мамасадыкович- № 76 КЛ директордун милдетин убактылуу аткаруучу,
5. Нуркулов Сыярбек Абдураимович- № 76 КЛ директордун орун басары
6. Маматов Эрнист Кудайкулович – № 77 КЛ директор,
7. Акматов Болотбек Абдибаитович- № 77 КЛ өндүрүштүк окуу боюнча директордун орунбасары
8. Акматов Абдыганы - №68 КЛ директордун орун басары,

Аккредитациялык кеңештин төрагасы **М.Бабакулов** онлайн (ЗУУМ интернет тиркемеси боюнча) отурумдун катышуучуларына кайрылып, саламдашып, отурумду өткөрүүгө кворумдун жетиштүү экендигин айттып, аккредитациялык кеңештин мүчөлөрү менен макулдашкандан соң, отурумду ачык деп жарыялады. Отурумдун күн тартибин долбоору менен тааныштырып, аны бекитүүдөн мурда маселелерди каттоонун тартибине өзгөртүү киргизүүнү ортого салды.

Ал Отурумдун башталышында, биринчи маселе катары жогорку окуу жайларынын аккредитациясын, ал бүткөндөн кийин орто окуу жайларынын, кийин кесиптик лицейлердин маселелерин кароону сунуштады. Айтылган сунушту Отурумдун катышуучулары туура көрүп, күн тартиби өзгөртүүлөр менен, бир добуштан колдоого алынды.

Ошондой эле, отурумда карала турган маселелер боюнча “Эл баасы” АА директору М.Бабакулов отурумдун мүчөлөрүнө аккредитациялоо боюнча каралып жаткан: жогорку, орто жана башталгыч кесиптик билим берүү уюмдары жана программалары мурда да каралганын, Пандемияга (ЧП, ЧС, карантин) байланыштуу “шарттуу түрдө” бул окуу жайларынын мурдагы аккредитациясы узартылганын айтты. Биринчи этаптагы аккредитациялоодо бул окуу жайларынын Өзүн-өзү баалоо отчетторуна гана анализ жасалган, 2020-жылдын июнь айында онлайн түрүндө жүргүзүлгөн аккредитациянын максаты, чукул абалды чечүү, 2019-2020 окуу жылынын бүтүрүү процессин уюштурууга өз учурунда шарт түзүп берүү болгон, ошондуктан, 2020-жылдын 1-октябрына чейинки мөөнөткө аккредитациядан өтү деп эсептелсин деген чечим негизинде буйруктар чыгарылып окуу жайдын жетекчилигине жөнөтүлгөндүгү жөнүндө маалымат берди.

Күн тартибиндеги 1/5 маселе

Кочкор-Ата шаарында жайгашкан №77-Кесиптик лицейи ишке ашырылып башталгыч жана кошумча кесиптик билим берүү программаларын аккредитациялоо жөнүндө

УГУЛДУ: Кочкор-Ата шаарында жайгашкан №77 кесиптик лицейинин башталгыч жана кошумча кесиптик программаларын аккредитациялоо боюнча Эксперттик комиссиянын төрайымы **Өмүрбекова Гүлзат Кочкорбаевнанын** баяндамасы (Ош КУУнун инженердик-технологиялык факультетинин деканы, доцент)

Ал өзүнүн сөзүндө «Эл баасы» ААнин 2020-жылдын 5-октяблынын №47 буйругунун негизинде 20-21октябрь күндөрү №77 Кесиптик лицейдин ишмердүүлүгү аккредитациялоодон өткөрүлдү. № 77- кесиптик лицейинин башталгыч кесиптик билим берүү программаларын аккредитациядан өткөрүү боюнча комиссиянын сапаттык курамын таныштырып, аталган Кесиптик лицейде ишке ашырылып жаткан башталгыч кесиптик билим берүү программаларына кыскача мүнөздөмө берди: окуу жайдын кыскача тарыхына, окуучулардын билим берүү программалары боюнча саны, лицейдин окуу-методикалык жана материалдык-техникалык базаларына, стандарттагы критерийлердин аткарылышы боюнча кыскача анализ берди. Окуу жайынын билим берүүгө уруксат документтери (лицензиялары, санитардык-эпидемиологиялык жана өрт коопсуздугу боюнча көзөмөл органдардын документтери) жөнүндө айтып өттү.

Сырттан (эксперттик) баалоо комиссиянын курамы төмөнкүдөй:

№	Аты- жөнү	Негизги иштеген уюму жана кызмат орду	Эксперттик комиссиянын курамындагы кызматы
1	Өмүрбекова Гүлзат Кочкорбаевна	Ош КУУнун инженердик-технологиялык факультетинин деканы, доцент	Комиссиянын төрагасы
2	Айматова Алима Султамамутовна	№12 Кесиптик лицейдин өндүрүштүк окутуунун устаты	Комиссиянын мүчөсү
3	Бекешов Марип Атанбаевич	ЖАМУ нун, Жалал-Абад колледжинин мугалими	Комиссиянын мүчөсү
4	Айдарбек кызы Нуржамал	“Эл баасы” АА нин офис-менеджери	Аккредитациялоону уюштуруучу

Уюштуруу-укуктук формасы: Мекеме.

Менчиктин түрү: Мамлекеттик

Окуу жай өзүнүн ишмердүүлүгүн Кыргыз Республикасынын билим жана илим Министрлигинин 2019- жылдын 25- мартындагы № 311/1 буйругу менен бекитилген.

2017-жылдын 14-декабрында юридикалык жактан кайра каттоо жөнүндө күбөлүк алган (каттоо номуру 46881-3303-У-е, код ИУЖК 05966019,

Идентификациялык салык номуру 00109198010027,

серия ГПЮ № 0018576 мамлекеттик.

№77-КЛ акыркы жолу 2014-жылы мамлекеттик аттестациядан өткөн.

Аталган окуу жайынын жетекчилигинин арызына ылайык төмөнкү билим берүү программалары (адистиктери) программалык аккредитациялоодон өткөрүлгөн:

Аккредитациялануучу билим берүү программалары (кесиптери)	
Шифр	Башталгыч кесиптик билим берүү программаларынын (кесиптердин) аталышы
7212, 8332	Электр жана газ менен ширетүүчү, “С” категориясындагы автомобиль айдоочу
7231, 8332	Автомеханик, автоунаа оңдоочу слесарь-С категориясындагы айдоочу
7443, 8263	“Тигүү жабдууларынын оператору –тигүүчү”
	Кошумча кесиптик билим берүү программаларынын (кесиптердин) аталышы
	Электр газ менен ширетүүчү
	Тигүүчү
	Жеке компьютер оператору, Офис менеджер

Баяндамачы окуу жайындагы жакшы жылыштар бар экендигин да белгилеп, бирок жогорку аккредитациялануучу кесиптер боюнча берилген маалыматтын эксперттердин отчетунда толук берилгендигин айтты жана бул аталган билим берүү программаларынын (кесиптеринин) **алсыз жактары катары** төмөнкүлөрдү белгиледи:

- Лицейдин окутуучулар тарабынан окуу-усулдук колодонмолор иштелип чыккан эмес.
- Атайын сабактар боюнча мамлекеттик тилдеги адабияттардын жетишсиздиги.
- Окуучулар үчүн академиялык мобилдүүлүк программалары толук кандуу иштей электиги.
- Окуу методикалык куралдардын жана окуу китептердин кыргыз тилинде аздыгы.
- Электрондук китепканасынын жоктугу
- Жатакананын абалынын начардыгы
- Ашканадагы орундардын жетишсиздиги
- Окуу жайда сайт толук ишке кире электигин

Жыйынтыктоо: Эксперттик комиссиянын төрагасы катары комиссиянын мүчөлөрү даярдаган тиешелүү сунуштарды окуп берди. (сунуштар өзүнчө тиркелет)

- Мониторинг окуучулар, бүтүрүүчүлөр жана мугалимдер менен гана жүргүзүлгөн, буга дагы жумуш берүүчүлөр менен ата-энелерден дагы сурамжылоо жүргүзүү.
- Билимди баалоо боюнча семинарларды уюштуруу керек.
- Сабактын мазмунуна кызыкдар тараптардын катышуусунда мониторинг жүргүзүү.
- Мугалмидерге БКФ (ФОС) семинарларды уюштуруу.
- Окутуунун күтүлүүчү натыйжалары жана пландалган натыйжаларга жетишүү деңгээлин көрсөткөн баалоонун чен-өлчөмдөрү ПЛ №77 сайтына жайгаштыруу.
- Окуучуларды шыктандыруучу, алардын билими, кесиптик шык-жөндөмүн, инсандык сапаттарын өнүктүрүүгө таасир этүүчү кээ бир факторлор боюнча (сыйлоо, материалдык–моралдык колдоо усулдары) иш алып баруусун күчөтүү зарылдыгы.
- Сырткы жана ички академиялык мобилдүүлүктү күчөтүү керек.
- Кесипке багыт берүү жана абитуриенттерди кабыл алуу боюнча иштерди башка райондордо күчөтүү иштерин жүргүзүү керек.
- Лицейдин окутуучулар тарабынан окуу-усулдук колодонмолорду иштеп чыгуу.

- Атайын сабактар боюнча мамлекеттик тилдеги адабияттар менен камсыз кылуунун үсиүнөн иш алып баруу.
- Окуу жайдын жетекчилиги материалдык техникалык базаны чыңдап, жаны технологиялар /интерактивдүү доскалар/ менен камсыз кылуу жагы күчөтүлсүн.
- Кыргыз тилинде кесиптик электрондук китепкана түзүүнү тездештирүү.
- Электрондук китепкананы уюштуруу жагы каралсын.
- Жатакананын абалын жакшыртуунун үстүнөн тез арада иш алып баруу керек

Окуу жайдын ишмердүүлүгүн жана окутуунун сапатын жогорулатуу үчүн Эксперттик комиссиянын сунуштарын жана кемчилдиктерин окуу жайдын жетекчилиги эске алуу менен, ошондой эле, бир жылдан кийин (2021-жылдын ноябрь-декабрь айы) мониторинг жүргүзүү, эгер көрсөтүлгөн кемчиликтер жоюлбаса, берилген аккредитацияны кайра артка чакырып алуу шарты менен 5 жылга (2025-жылдын июнь айына) аккредитацияланды деген сертификат берүүнү сунушталат.

Баяндамачыга АС тин мүчөлөрү Бабакулов М., Сопуев А.С., Абдалиев У., жана К. Төрөхановдор суроолорду беришип, тиешелүү жоопторду алышты.

ЖАРЫШ СӨЗГӨ ЧЫГЫШТЫ:

М. Бабакулов: ЭК нын №77 Кесиптик лицейдин ишмердүүлүгүн жана окутуунун сапатын жогорулатуу үчүн ар бир окуучуга лицензияда көрсөтүлгөн “тиешелүү – обязательные (сөзсүз тиешелүү окуулуктар)” окуу китептери лицензиялык талапка жараша толукталышы керек. Элге маалымат жеткирүү үчүн лицейдин өздүк сайтынын ишин жандандырылышы керектигин айтып, эгер мындай талаптарды 1 жылдын ичинде аткара албаса, Лицейге бул башталгыч кесиптик билим берүү программасы боюнча берилген аккредитация кайрадан чакыртып алуу мыйзам ченемдүү болорун эскертип, өзүнүн оюн жыйынтыктады.

Сопуев А. сөз алып, бул окуу жайда башталгыч кесиптик билим берүү программаларын даярдоодо, бүтүрүүчүлөр кайда жумушка орношооруна токтолуп, иш берүүчүлөр менен тыгыз иш алып барууга аракет кылуу сунушун белгилеп, ашкана менен жатакананын шарттарын тез арада каражат таап оңдоо-түзөө иштерин колго алынуусун айтып, жогорку кесиптештеринин сунуштарын колдоорун айттып, аккредитациялык кенештин чечиминин долбоорун добушка коюуну сунуштады.

Асилбек к. Ж. Сөз алып, жогорку кесиптештеринин сунушун колдоорун, замандын талабына ылайык электрондук адабияттарды түзүүнү окуу жайдын жетекчиси колго алышы керек экендигин баса белгилеп жана ААнын чечиминин долбоорун добушка коюуну сунуштады.

№77 Кесиптик лицейинин башталгыч жана кошумча кесиптик билим берүү программаларын программалык аккредитациялоодон өткөрүү боюнча эксперттик комиссиясынын отчетун карап, талкуулап жана пикир алмашып, Аккредитациялык Кеңеш төмөнкү редакциядагы чечимдин долбоорун колго салууну туура көрүштү:

Кочкор-Ата шаарындагы №77 Кесиптик лицейинде ишке ашырылып жаткан башталгыч жана кошумча кесиптик билим берүү программаларын аккредитациялоонун жыйынтыктарын карап, талкуулап “Эл баасы” Аккредитациялык агенттигинин **Аккредитациялык кеңеши**

ЧЕЧИМ КЫЛАТ:

1. Кочкор-Ата шаарындагы №77 Кесиптик лицейинде ишке ашырылып жаткан төмөнкү башталгыч жана кошумча кесиптик билим берүү программалары (кесиптери) 5 жылдык мөөнөткө аккредитациялоодон өтүү деп эсептелсин.

Шифр	Башталгыч кесиптик билим берүү программаларынын (кесиптердин) аталышы
7212, 8332	Электр жана газ менен ширетүүчү, “С” категориясындагы автомобиль айдоочу
7231, 8332	Автомеханик, автоунаа оңдоочу слесарь-С категориясындагы айдоочу
7443, 8263	Тигүү жабдууларынын оператору –тигүүчү
	Кошумча кесиптик билим берүү программаларынын (кесиптердин) аталышы
	Электр газ менен ширетүүчү
	Тигүүчү
	Жеке компьютер оператору, Офис менеджер

2. . Аталган билим берүү уюмуна 2025-жылдын июнуна чейин мамлекеттик үлгүдөгү документ берүү укугуна ээ деген сертификат берилсин.

3. Окуу жайынын жетекчилиги Тиркемеге ылайык, эксперттик комиссия көрсөткөн кемчиликтерди жоюу жана Аккредитациялык кеңештин сунуштарын колго алуу боюнча иш чаралардын План-графигин түзсүн жана аны ишке ашырсын.

4. Аталган окуу жайынын жетекчилигине “аккредитациялоодон кийинки окуу жайынын ишмердүүлүгүнө мониторинг” жүргүзүп туруу боюнча “Эл баасы” аккредитациялык агенттиги менен 2020-жылдын 30- декабрына чейин “келишим” түзүү милдеттендирилсин.

5. Чечимдин аткарылышын көзөмөлдөө Агенттиктин менеджери Айдарбек кызы Нуржамалга тапшырылсын.

6. *(Эксперттик комиссиянын кыскача корутундусу жана кетирилип жаткан кемчиликтерди жоюу боюнча сунуштары тиркелет)*

Чечимдин долбоору колго салынды:

макул - 7
каршы - 0;
калыс - 0.

Чечим кабыл алынды

**Сырттан (эксперттик) баалоо комиссиясынын жана Аккредитациялык кеңештин
сунуштары**


- Кесиптик лицейдин Миссиясын, окуу жайынын “Педагогикалык кеңешинде” талкуулап, аны протоколдоштурууну, ошондой эле, келечекте Миссияны окуу жайынын “Уставына” киргизүүнү 2021-2022 окуу жылынын башталышына чейин бүтүрүү зарыл;
- Окуу жайынын сайтына, окуу жайынын Миссиясын, ага жараша максатын жана милдеттерин жайгаштырууну 2021-2022 окуу жылынын башталышына чейин бүтүрүү зарыл: бул маалыматты коомчулук окуп билип туруусу керек.
- Региондо жашаган граждандарга маалымат жеткирип туруу үчүн, жок дегенде жылына бир жолу жергиликтүү гезиттерге лицейде ишке ашырылып жаткан ар бир кесип, анын ичинен, “автоунаа айдоочусу” кесиби боюнча макалаларды жарыялап туруу сунушталат.
- Лицейдин материалдык-техникалык базасын жана окутуучулук курамын эффективдүү пайдалануу, тиешелүү каражаттарды үнөмдөө максатында, акы төлөп окутууну, айрыкча, “автоунаа айдоочу” кесибине окутууну жакшыртуу, керек болсо, анын лицензиясындагы чектелген санын көбөйтүү сунушталат.
- Окуу жайынын жетекчили окуучулардын билимин баалоо боюнча семинарларды уюштуруу, мугалимдердин жоопкерчилигин жана чеберчилигин жогорулатуу максатында, алардын ишмердүүлүгүн чагылдырган дубал гезиттерин жана буклеттерди даярдап, жылына жок дегенде эки жолудан чыгарып туруу сунушталат.
- Ал бир кесипке окутуу боюнча жыл сайын “Окуу планын” түзүүдө, “жумуш берүүчүлөрдүн” өкүлдөрүн катыштырууну колго алуу: “Окуу планынын” сапаты талкууланган чогулушта, алардын атынан айтылган сунуштарды чогулуштун протоколуна жазууну, ошондой жол менен, билимдин сапатын жакшыртуу боюнча бирге иштегендикти далилдөөнү колго алуу зарыл.
- Окуучуларды шыктандыруучу, алардын билимин жана кесиптик шык-жөндөмүн, инсандык сапаттарын өнүктүрүүгө таасир этүүчү кээ бир факторлор боюнча (сыйлоо, материалдык–моралдык колдоо усулдары) жылына эки жолудан кем эмес атайын иш чараларды уюштуруу максатка ылайык.
- Атайын сабактар боюнча мамлекеттик тилдеги окуу китебин, сабак берген мугалим жок дегенде 3 жылда бир жолу жаңылоосу максатка ылайык.
- Ал эми, Электрондук китепкананы уюштуруу, учурдун талабы экендигин ар бир мугалим билүүсү жана турмушка ашырууга кол кабыш кылуусу зарыл.
- Окуучулардын жатаканасы да көңүл бурууну талап кылат: сыйымдуулугу, санитардык абалы ж.б.

Отурумдун төрагасы :



М. Бабакулов

Отурумдун катчысы :



М.Ш.Стамбаева